

# Il-Ġurnal Uffiċjali tal-Unjoni Ewropea

L 126



Edizzjoni bil-Malti

Legiżlazzjoni

Volum 58

21 ta' Mejju 2015

Werrej

## I Atti legiżlattivi

### REGOLAMENTI

- ★ **Regolament (UE) 2015/779 tal-Parlament Ewropew u tal-Kunsill tal-20 ta' Mejju 2015 li jemenda r-Regolament (UE) Nru 1304/2013, fir-rigward ta' ammont ta' prefinanzjament inizjali addizzjonali mhallas għal programmi operazzjonali appoġġati mill-Inizjattiva favur l-Impjieg taż-Żgħażaġh** ..... 1

MT

L-Att b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.  
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## I

(Atti leġiżlattivi)

## REGOLAMENTI

## REGOLAMENT (UE) 2015/779 TAL-PARLAMENT EWROPEW U TAL-KUNSILL

tal-20 ta' Mejju 2015

**li jemenda r-Regolament (UE) Nru 1304/2013, fir-rigward ta' ammont ta' prefinanzjament inizjali addizzjonali mhallas għal programmi operazzjonali appoġġati mill-Inizjattiva favur l-Impjieġ taż-Żgħażaġh**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 164 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkonsultaw il-Kumitat tar-Reġjuni,

Filwaqt li jaġixxu f'konformità mal-proċedura leġiżlattiva ordinarja <sup>(2)</sup>,

Billi:

- (1) Fid-dawl tal-livelli għolja persistenti ta' qgħad fost iż-żgħażaġh fl-Unjoni, giet stabbilita l-Inizjattiva favur l-Impjieġ taż-Żgħażaġh (YEI) biex tagħti appoġġ liż-żgħażaġh li huma barra mill-impjieġ, edukazzjoni jew tahrig fir-reġjuni l-aktar affettwati. Biex ikun żgurat rispons mgħaġġel fil-ġlieda kontra l-qgħad fost iż-żgħażaġh, ir-Regolament (UE) Nru 1303/2013 tal-Parlament Ewropew u tal-Kunsill <sup>(3)</sup> u r-Regolament (UE) Nru 1304/2013 tal-Parlament Ewropew u tal-Kunsill <sup>(4)</sup> stabbilixxew dispożizzjonijiet li jippermettu l-mobilizzazzjoni aktar mgħaġġla tar-riżorsi allokat li lill-YEI, inkluż, fost l-oħrajn, l-impenn tar-riżorsi kollha fl-ewwel sentejn tal-perjodu ta' programmar, il-possibbiltà li jkunu adottati programmi operazzjonali dedikati għall-YEI qabel ma l-Ftehim ta' Shubija, kif imsemmi fir-Regolament (UE) Nru 1303/2013, jitressaq quddiem il-Kummissjoni u l-eligibbiltà tan-nefqa mġarrba fir-rigward ta' operazzjonijiet taħt il-YEI mill-1 ta' Settembru 2013.
- (2) Il-limitazzjonijiet baġitarji ffaċċjati mill-Istati Membri u n-nuqqas ta' finanzjament disponibbli fl-istadju inizjali tal-perjodu ta' programmar ikkawżaw dewmien sinifikanti fl-implimentazzjoni tal-YEI. Ir-Regolament (UE) Nru 1303/2013 stabbilixxa l-livelli għall-ammont ta' prefinanzjament inizjali li għandu jithallas biex ikun żgurat li l-Istati Membri jkollhom il-mezzi biex jaġhtu l-appoġġ lill-benefiċjarji mill-bidu tal-implimentazzjoni tal-programmi operazzjonali. Madankollu, fil-kuntest tal-YEI, daww l-ammonti huma meqjusa li mhumix biżżejjed sabiex jaġhtu l-hlasijiet mehtieġa lill-benefiċjarji għall-implimentazzjoni tal-operazzjonijiet.

<sup>(1)</sup> Opinjoni tat-18 ta' Marzu 2015 (għadha ma gietx ippubblikata fil-Ġurnal Uffiċjali).

<sup>(2)</sup> Pożizzjoni tal-Parlament Ewropew tad-29 ta' April 2015 u (għadha ma gietx ippubblikata fil-Ġurnal Uffiċjali) deċizzjoni tal-Kunsill tad-19 ta' Mejju 2015.

<sup>(3)</sup> Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

<sup>(4)</sup> Regolament (UE) Nru 1304/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Soċjali Ewropew u li jhassar ir-Regolament tal-Kunsill (KE) Nru 1081/2006 (ĠU L 347, 20.12.2013, p. 470).

- (3) Biex ikunu indirizzati l-limitazzjonijiet baġitarji ffaċċjati mill-Istati Membri fl-istadju inizjali tal-perjodu ta' programmar u filwaqt li titqies il-htieġa urgenti li jiġi indirizzat il-qgħad fost iż-żgħażaġh u l-elementi speċifiċi tal-YEI, għandhom jiġu stabbiliti dispożizzjonijiet li jikkumplementaw ir-Regolament (UE) Nru 1303/2013, biex jiżdied il-livell tal-prefinanzjament inizjali mħallas lill-programmi operazzjonali appoġġati mill-YEI fl-2015. Biex jiġi żgurat li l-Istati Membri jkollhom biżżejjed mezzi biex jagħmlu hlasijiet lill-benefiċjarji responsabbli mill-implimentazzjoni ta' operazzjonijiet li jindirizzaw il-qgħad fost iż-żgħażaġh, fl-2015 għandu jithallas ammont ta' prefinanzjament inizjali addizzjonali mill-allokazzjoni speċifika għall-YEI għall-programmi operazzjonali appoġġati mill-YEI, biex ikunu kkumplementati l-ammonti ta' prefinanzjament imħallsa f'konformità mar-Regolament (UE) Nru 1303/2013.
- (4) Sabiex ikun żgurat li l-ammont ta' prefinanzjament inizjali addizzjonali jintuża għall-implimentazzjoni immedjata tal-YEI, dak l-ammont għandu jiġi rimborżat lill-Kummissjoni, jekk il-kontribuzzjoni tal-Unjoni mill-YEI ma tammontax għal livell adegwat fl-applikazzjonijiet ta' hlas interim imressqa quddiem il-Kummissjoni fi żmien 12-il xahar wara d-dhul fis-seħh ta' dan ir-Regolament.
- (5) Sabiex tkun tista' ssir applikazzjoni fil-pront tal-miżuri stabbiliti f'dan ir-Regolament, dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
- (6) Ir-Regolament (UE) Nru 1304/2013 għandu għaldaqstant jiġi emendat kif meħtieġ,

ADOPTAW DAN IR-REGOLAMENT:

#### Artikolu 1

Fir-Regolament (UE) Nru 1304/2013 jiddaħhal l-Artikolu li ġej:

"Artikolu 22a

#### **Hlas ta' ammont ta' prefinanzjament inizjali addizzjonali għal programmi operazzjonali appoġġati mill-YEI**

1. Minbarra l-ammont ta' prefinanzjament inizjali mħallas skont il-punt (b) tal-Artikolu 134(1) tar-Regolament (UE) Nru 1303/2013, ammont ta' prefinanzjament inizjali addizzjonali mill-allokazzjoni speċifika għall-YEI għandu jithallas fl-2015 għall-programmi operazzjonali kollha appoġġati mill-YEI, irrISPETTIVAMENT mill-għamla tal-arrangament ta' programmar f'konformità mal-Artikolu 18 ta' dan ir-Regolament, sabiex il-prefinanzjament inizjali mill-allokazzjoni speċifika għall-YEI jiżdied għal 30 % (l-ammont ta' prefinanzjament inizjali addizzjonali).
2. Għall-finijiet tal-kalkolu tal-ammont ta' prefinanzjament inizjali addizzjonali, l-ammonti mħallsa mill-allokazzjoni speċifika għall-YEI għall-programmi operazzjonali f'konformità mal-punt (b) tal-Artikolu 134(1) tar-Regolament (UE) Nru 1303/2013 għandhom jitnaqqsu.
3. Jekk, sat-23 ta' Mejju 2016, Stat Membru ma jressaqx applikazzjonijiet ta' hlas interim fejn il-kontribuzzjoni tal-Unjoni mill-YEI tkun ugħali għal mill-inqas 50 % tal-ammont ta' prefinanzjament inizjali addizzjonali, li l-Istati Membri għandhom jirrimborżaw lill-Kummissjoni l-ammont totali ta' prefinanzjament inizjali addizzjonali mħallas f'konformità mal-paragrafu 1. Il-kontribuzzjoni mill-allokazzjoni speċifika għall-YEI għall-programmi operazzjonali kkonċernat ma għandhiex tiġi affettwata minn kwalunkwe tali rimborż."

#### Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, l-20 ta' Mejju 2015.

Għall-Parlament Ewropew

Il-President

M. SCHULZ

Għall-Kunsill

Il-President

Z. KALNIŃA-LUKAŠEVICA







ISSN 1977-074X (edizzjoni elettronika)  
ISSN 1725-5104 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**